

न्यूज फ्लैश

आप के राज में दिल्ली और पंजाब की तर्ज पर सुविधाएं मिलेंगी: मनीष

टीम एक्शन इंडिया / दिनेश नौताना
महेंद्रगढ़। आम आदमी पार्टी के "परिवार जोड़ो अभियान" के अंतर्गत जिला क्षेत्र के रिवासा गांव के पर्स में सभी ग्राम



वासियों की ओर से एक कार्यक्रम का आयोजन किया गया। कार्यक्रम के दौरान मंच पर पहुंचे आप पार्टी के युवा प्रदेश अध्यक्ष डॉ मनीष यादव एवं उनके साथ पहुंचे पार्टी के वरिष्ठ पदाधिकारियों का सभी ग्रामवासियों की ओर से फूल माला एवं पगड़ी पहनाकर भव्य स्वागत किया गया और गांव के सेकड़ों लोगों ने आम आदमी पार्टी में अपनी आस्था जताई। अपने संबोधन में युवा प्रदेश अध्यक्ष डॉ मनीष यादव ने बताया कि जब आम आदमी पार्टी की सरकार दिल्ली और पंजाब में लोगों को फ्री बिजली, पानी, उच्च शिक्षा एवं रोजगार आदि की सुविधा दे सकती है तो भाजपा की हरियाणा सरकार ऐसा क्यों नहीं कर सकती। आगे बोलते हुए उन्होंने बताया कि या तो भाजपा सरकार को काम ही नहीं करना आता या फिर भाजपा के नेता जानबूझकर हरियाणा के लोगों को सुविधाओं से वंचित रखना चाहते हैं। अंत में उन्होंने आमजन से अपील करते हुए कहा कि आपने अनेक पार्टियों को मौका दिया है लेकिन इसबार जात-पात एवं भाई भतीजावाद को छोड़कर एक मौका केजरीवाल की पार्टी को देंगे जिससे कि हरियाणावासियों को भी दिल्ली और पंजाब की तर्ज पर सुविधाएं दी जा सकें।

धनौदा आश्रम के संचालक स्वामी कृष्णानंद का निधन

टीम एक्शन इंडिया/संजय शर्मा नारनौल। कनीना के गांव धनौदा स्थित आश्रम के संचालक स्वामी कृष्णानंद का शनिवार को निधन हो गया। वे पिछले लंबे समय से अस्वस्थ थे। आश्रम में रोजमर्रा की भांति भगत आश्रम में पहुंच रहे थे। जिन्हें भी स्वामी कृष्णानंद महाराज के निधन का समाचार मिला तो वह सन्नद्ध रह गया। संत समाज व ग्रामीणों की मौजूदगी में उनका संस्कार किया गया। जसवंत सिंह ने बताया कि स्वामी कृष्णानंद की ओर से विभिन्न प्रकार के सामाजिक कार्य किये जा रहे थे। नेत्र जांच शिविर का आयोजन करना, गौशाला में गायों की सेवा करना तथा आश्रम में भजन-कीर्तन व भंडारा करना उनकी आदत में शुमार हो गया था। उनके निधन से भगत शोक में हैं।

रक्त किसी फैक्ट्री में नहीं बनता, रक्तदान से अनमोल जीवन बचाया जा सकता है: पुरखासिया



गन्नीर। गांव पुरखास के जैन स्थानक में रविवार को श्री एसएस जैन सभा, द्वारा रक्तदान शिविर लगाया गया। जिसमें युवाओं ने 65 यूनिट रक्तदान किया गया। रक्तदान के लिए खानपुर मेडिकल कॉलेज से चिकित्सकों की टीम पहुंची। शिविर में बतौर मुख्यातिथि राजेश पहलवान पुरखासिया ने रक्तदान शिविर का शुभारंभ किया। उन्होंने रक्तदाताओं का हौसला बढ़ाते हुए कहा कि रक्त किसी फैक्ट्री में नहीं बन सकता इसलिए रक्त का दान करना जरूरी है। आपके द्वारा किया गया रक्तदान दूसरी की जिंदगी बचाता है यह सबसे बड़े उपकार का काम है। रक्तदान शिविर पूज्य श्री आलोक मुनि जी महाराज के पावन सान्निध्य में अमन मुनि महाराज, सेवा भावी अध्यक्ष मुनि महाराज आदि टाणे-3 की कृपा से लगा है। शिविर की व्यवस्था में विपिन मास्टर, प्रेम गौतम, सुमित राठी, अमित राठी, पुरखास ऋषि राठी, सरपंच प्रतिनिधि सुनील जांगड़ा, यशपाल बाबा पूर्व सरपंच इत्यादि शामिल रहे।

नवज्योति शिक्षा सदन में नेत्रदान, अंगदान व देहदान को लेकर किया जागरूक

अधिकारियों ने अभिभावकों को और स्कूल अध्यापकों को अंगदान, देह दान के बारे में जानकारी दी

टीम एक्शन इंडिया/गन्नीर नव ज्योति शिक्षा सदन में नेत्रदान, अंगदान व देह दान का जागरूकता शिविर आयोजन भाविप द्वारा किया गया। स्कूल में पीजीआई रोहतक के डॉक्टर, दृष्टि, मोक्ष पथ के अधिकारियों ने अभिभावकों को और स्कूल अध्यापकों को अंगदान, देह दान के बारे में जानकारी दी। जिससे गन्नीर के लगभग 26 लोगों ने अपने प्रोजेक्ट फॉर्म भरवाए। जिसमें भारत विकास परिषद के अध्यक्ष एवं नव



ज्योति शिक्षा सदन के निदेशक राजेंद्र कौशिक उनकी पत्नी शकुंतला कौशिक एवं पारस ने सबसे पहले अपने फॉर्म पूर्ण देह दान के लिए भरवाए।

कौशिक, पवन कौशिक, कुसुम सेनी, रेनु कौशिक, संजीत कौशिक, पूनम शर्मा, हीनू शर्मा अशोक शर्मा कैलाना, नालम धनखड़, खुबडू आदि 26 सदस्यों ने देह दान, अंगदान और नेत्रदान का फार्म भरवाया। पीजीआई रोहतक से आए डॉ राजेश ने बताया अंगदान महादान है। पीजीआई रोहतक से डॉ प्रीति ने बताया अंग दान करने वाले भगवान हनुमान के समान हैं जो किसी को संजीवनी बूटी स्वरूप अपना अंग देकर जीवन दान देता है।

अम्बाला जिला ब्राह्मण सभा की मासिक बैठक सम्पन्न



टीम एक्शन इंडिया/अंबाला (मनीष कुमार) अम्बाला जिला ब्राह्मण सभा की मासिक बैठक को पीपली बाजार, अम्बाला शहर स्थित भगवान श्री परशुराम मंदिर में सम्पन्न हुई। मास का अंतिम रविवार होने के कारण मंदिर हवन यज्ञ प्रधान सतीश बक्शी की अध्यक्षता में आयोजित किया गया। तपश्चक्र प्रसाद वितरण किया गया। बैठक में आगामी त्योहारों व सनातन धर्म के प्रति कुदृष्ट

पुलिस महानिरीक्षक ने की पुलिस अधिकारियों के साथ बैठक

टीम एक्शन इंडिया/संजय शर्मा नारनौल। शनिवार को दक्षिण मंडल रेंज के आईजी राजेंद्र कुमार आईपीएस विशेष रूप से लघु सचिवालय नारनौल स्थित पुलिस अधीक्षक कार्यालय पहुंचे। पुलिस महानिरीक्षक के लघु सचिवालय पहुंचने पर पुलिस के जवानों द्वारा सम्मान स्वरूप सलामी दी गई। पुलिस अधीक्षक कार्यालय में उन्होंने जिला महेंद्रगढ़ के पुलिस अधिकारियों के साथ बैठक की। इस अवसर पर बैठक में आईजी राजेंद्र कुमार की मुख्य मौजूदगी में पुलिस अधीक्षक नितिश अग्रवाल, सहायक पुलिस अधीक्षक प्रविना पि, सभी पर्यवेक्षण अधिकारी व जिला के सभी थाना प्रबंधक, सीआईए प्रभारी व अन्य पुलिस अधिकारी/कर्मचारी मौजूद रहे।

हरियाणा में बाजरे की तस्करी की आशंका, सीमाओं पर नजर रखेंगे डीसी

टीम एक्शन इंडिया/संजय शर्मा नारनौल। हरियाणा सरकार ने 25 सितंबर से धान व बाजरे की खरीद शुरू करने का फैसला लिया है। पिछले सालों तक खरीफ फसलों की खरीद एक अक्तूबर से होती रही है, लेकिन इस बार एक सप्ताह पहले ही किसान अपनी फसल बेच सकेंगे। किसान संगठनों की मांग थी कि इस बार धान की खरीद 20 सितंबर से शुरू की जाए। केंद्र सरकार द्वारा हरियाणा में ढाई लाख टन बाजरे की खरीद की मंजूरी के बाद सीमा से सटे पंजाब, राजस्थान और उत्तर प्रदेश से बाजरे की तस्करी की आशंका है। मुख्यमंत्री ने सभी जिलों के उपायुक्तों को निर्देश दिए हैं कि बाजरे की तस्करी



बाजरे की सरकारी खरीद के लिए बढ़ रहा किसानों का इंतजार नारनौल में बाजरे का सरकारी समर्थन मूल्य पर खरीद को लेकर किसानों को इंतजार बढ़ता जा रहा है, लेकिन सरकार की ओर से अभी

नजर आ रहे हैं, क्योंकि आदतियों की ओर से जिले की विभिन्न मंडियों से अब तक 30 हजार क्विंटल से अधिक बाजरा खरीद किया जा चुका है, जबकि किसान अपने अनाज को निर्धारित से कम दामों पर बेचने को मजबूर हैं। आदती किसानों से 1900 से 2050 रुपये प्रति क्विंटल के हिसाब से बाजरा खरीद कर रहे हैं। वहीं सरकारी की ओर से इस बार 2500 रुपये प्रति क्विंटल बाजरे का न्यूनतम समर्थन मूल्य निर्धारित किया है। इस प्रकार किसान को प्रति क्विंटल 500-600 रुपये का नुकसान हो रहा है। खरीफ की फसल में बाजरा महेंद्रगढ़ जिले की प्रमुख फसल है।

राधाकृष्ण प्रभात फेरी संगठन की ओर से निकली गई प्रभात फेरी

टीम एक्शन इंडिया/संजय शर्मा नारनौल। राधाकृष्ण प्रभात फेरी संगठन की ओर से हर रविवार को निकाली जाने वाली 36वीं प्रभात फेरी मोहल्ला मोहल्ला खड़खड़ी गंगा माई मंदिर से आरंभ हुई। प्रभात फेरी में मोहल्ला खड़खड़ी के समस्त निवासियों ने प्रभात फेरी में सैकड़ों की संख्या में पुरुष व महिलाओं के साथ राधा रानी का गुणगान किया। संगीत की स्वर लहरियों के साथ नृत्य करते हुए प्रभात फेरी में प्रभात काल में राधा नाम जपने से मन शांत होता है और चिंताओं से राहत मिलती है। यह जप एकग्रता को बढ़ाता है और मानसिक स्थिरता प्रदान करता है। राधा नाम के जप के द्वारा, मन को चिंताओं और तनाव से मुक्त किया जा सकता है।

'बेटियां हर क्षेत्र में अपनी योग्यता एवं क्षमता का परचम लहरा रही'

टीम एक्शन इंडिया/अंबाला (मनीष कुमार) भगवान वाल्मीकि शिक्षा प्रचार समिति हरियाणा द्वारा अंतर्राष्ट्रीय बेटों दिवस पदम हरियाणा वीर शहीदी दिवस के उपलक्ष्य में कपिल आंखों का अस्पताल बराड़ा के सहयोग से 29वां आंखों का फ्री जांच कैम्प गांव कमास की वी. सी. चौपाल में आयोजित किया गया। कार्यक्रम में सोनिया प्रोवा जिला उपाध्यक्ष भाजपा महिला मोर्चा अंबाला ने मुख्य अतिथि के रूप में शिरकत की जबकि कार्यक्रम की अध्यक्षता गांव की सरपंच पूजा द्वारा की गई मुख्य अतिथि ने रिबन काटकर कैम्प का शुभारंभ किया इस अवसर पर ग्राम वासियों व ग्राम पंचायत द्वारा फूल मालाओं से मुख्य अतिथि का



जोरादार स्वागत किया गया इस अवसर पर मुख्य अतिथि ने कहा कि आज बेटियां दुनिया के हर क्षेत्र में अपनी योग्यता एवं क्षमता का परचम लहरा रही हैं वह किसी भी क्षेत्र में लड़कों से कम नहीं है हाल ही में

चंद्रयान 3 के सफल प्रक्षेपण में भी देश की बेटियों ने अहम भूमिका अदा की है मौके पर गांव की सरपंच श्रीमती पूजा ने बताया कि मैं भी एक बेटि हूँ जो कि सरपंच के रूप में पूरे गांव का नेतृत्व कर रही हूँ मेरे पास

श्रीराम लाइफ ने कैथल में अपने एपेक्स चैनल के कार्यालय का किया शुभारंभ



कैथल। सभी वर्गों की सुरक्षा और जीवन बीमाओं की पूरी जानकारी देने के उद्देश्य से एपेक्स चैनल के पूरे देश में कार्यक्रम खोले जा रहे हैं। इसी कड़ी में श्रीराम लाइफ ने अपना एपेक्स चैनल का कार्यालय का शुभारंभ हरियाणा के कैथल में किया गया। इस उद्घाटन कार्यक्रम में श्रीराम लाइफ के बिजनेस हेड टॉप सितोज उल्कर्व चौधरी, जोनल हेड मनीष खबड़ा, ब्रांच हेड ईश्वर सिंह व विशिष्ट अतिथि के रूप में दिनेश अरोड़ा भी उपस्थित रहे। इस दौरान उल्कर्व चौधरी और मनीष खबड़ा ने बताया कि श्रीराम ग्रुप इस साल अपनी स्थापना की गोलडन जुबली मना रहा है व वित्तीय क्षेत्र में 50 वर्षों से बनी विश्वसनीयता को घर-घर तक पहुंचाने के उद्देश्य से एपेक्स चैनल इस साल 50 नए कार्यालय खोलने जा रहा है। उन्होंने आगे कहा कि वे चैनल के जरिए सभी उम्र के वर्गों के लिए बिमा सुरक्षा में फायदे से जुड़े नए प्लान्स लॉन्च किए हैं। साथ ही हमने डिफेंस के लिए भी कई प्लान्स का इस कार्यक्रम के दौरान लोकार्पण किया। कंपनी अपने स्वर्ण जयंती उत्सव के लिए शुद्ध इक्विटी, डेट और हाइब्रिड फंड सहित कई तरह के फंड की पेशकश कर रही है। इस कार्यक्रम के मौके पर गोलडन जुबली यूनिट लिंकड प्लान भी लॉन्च किया गया है। इस से न सिर्फ रोजगार के बहुत सारे नए अवसर बनेंगे बल्कि वित्तीय योजनाओं का लाभ भी अधिक लोगों तक पहुंच पाएगा।

अभद्र टिप्पणी के विरोध में भाजपा कार्यकर्ताओं ने फूका उदयमान का पुतला

टीम एक्शन इंडिया/संजय शर्मा नारनौल। हरियाणा कांग्रेस प्रदेश अध्यक्ष उदयमान ने प्रधानमंत्री नरेंद्र मोदी व मुख्यमंत्री मनोहर लाल को लेकर दिए गए अभद्र बयानों पर भाजपा पदाधिकारी व कार्यकर्ताओं ने विरोध प्रदर्शन किया। स्थानीय कार्यकर्ता पीडब्ल्यूडी रेस्ट हाउस में एकत्रित हुए, वहां से विरोध प्रदर्शन करते हुए महावीर चौक तक गए। वहां उन्होंने कांग्रेस प्रदेश अध्यक्ष का पुतला फूका। भाजपा जिला अध्यक्ष दयाराम यादव ने कहा कि अभी भी समय है कांग्रेस के नेता अपने अंदर झांक लें। देश की जनता उन्हें पूरी तरह से नाकार चुकी है। कांग्रेसी सिर्फ खबरों में बने रहने के लिए कोई भी ऊल जुलूल बयान दे रहे हैं। गंगल



चौधरी विधायक डॉ अभय सिंह यादव ने कहा कि कांग्रेस बौखलाई हुई है और गलत भाषा का प्रयोग करके हमारे सम्मानित नेता का मजाक उड़ा रही है। अदेली

विरोध

8 अभी भी समय है कांग्रेस के नेता अपने अंदर झांक लें। देश की जनता उन्हें पूरी तरह से नाकार चुकी है

अभद्र भाषा का प्रयोग करते हैं। कांग्रेस प्रदेश अध्यक्ष द्वारा प्रधानमंत्री व मुख्यमंत्री पर की गई अभद्र टिप्पणी पर रोष है। वही आईटीआई मैदान में आयोजित शाहीद समान समारोह में अजुन राव द्वार मंत्री व ससिद पर की गई अभद्र टिप्पणी पर भी स्थानीय भाजपा कार्यकर्ताओं में भारी रोष है।

केंद्रीय गृह मंत्री अमित शाह ने परिवार संग लिया बप्पा का आशीर्वाद

टीम एक्शन इंडिया/कानपुर केंद्रीय गृह मंत्री अमित शाह ने बप्पा के दर्शनकिये। शाह महाराष्ट्र के मुख्यमंत्री एकनाथ शिंदे और महाराष्ट्र के उपमुख्यमंत्री देवेन्द्र फडणवीस के साथ 'लालबाग के राजा गणपति मंडल' पहुंचे। जहां पर सभी नेताओं के साथ शाह ने गणेश भगवान का दर्शन किये, बता दें की अमित शाह हर साल 'लालबाग के राजा का दर्शन करने आते हैं। इस साल भी गृह मंत्री अमित शाह ने अपने परिवार के साथ लालबाग के राजा के दर्शन किए, गृहमंत्रों



शाह हर साल लालबाग के राजा के दर्शन के लिए मुंबई आते हैं। वह इस साल भी लालबाग के राजा के दर्शन करने आए थे। लालबाग के राजा को सौगंध पिता के नाम से जाना जाता है। इसलिए यहां लाखों श्रद्धालु दर्शन के लिए आते हैं। साथ ही

कई मशहूर हस्तियां भी लालबाग के राजा के दर्शन के लिए आती हैं। बॉलीवुड अभिनेता, मराठी कलाकार और कई बड़े राजनेता लालबाग देखने आते हैं। गृह मंत्री शाह ने लालबाग के राजा के भी दर्शन किए।

फास्ट न्यूज

महिला से एक करोड़ 12 लाख की टगी मामले में चार गिरफ्तार

रांची: रांची के सुखदेव नगर थाना पुलिस ने एक करोड़ 12 लाख की टगी मामले में चार साइबर अपराधियों को गिरफ्तार किया है। गिरफ्तार साइबर अपराधियों में नवादा बिहार निवासी ज्योतिष कुमार, मोहन कुमार, अजीत कुमार और सुखदेव नगर थाना क्षेत्र के इरगु टोली निवासी नीरज कुमार शामिल हैं। गिरफ्तार साइबर अपराधियों के पास से 85 एटीएम कार्ड, 23 स्मार्ट फोन, 18 बैंक पासबुक, एक मॉडम, करीब एक लाख रुपये नगद, दो कार, तीन बाइक, एक लाख 39 हजार नगद बरामद किया गया है। सिटी एसपी राजकुमार मेहता ने रविवार को संवाददाता सम्मेलन में बताया कि अपराध शाखा एनार्कुलम केरल में 26 जुलाई को शोभा मेनन ने एफआईआर दर्ज कराया था। दर्ज एफआईआर में बताया गया था कि डेढ़ करोड़ की लॉटरी लगने के नाम पर कॉल कर महिला से एक करोड़ 12 लाख की टगी की गई है। अपराध शाखा एनार्कुलम केरल के पदाधिकारी और सुखदेव नगर थाना पुलिस एवं तकनीकी शाखा की संयुक्त टीम ने छापेमारी कर चारों को गिरफ्तार किया। गिरफ्तार अपराधियों ने बताया कि लोगों को लॉटरी निकालने और अन्य तरह के प्रलोभन का झांसा देकर साइबर टगी करते हैं। अपराधियों ने बताया कि टगी का पैसा अकाउंट में ट्रांसफर करने के लिए विभिन्न राज्यों में जाली कागजातों के आधार पर बैंक अकाउंट खुलवाते हैं इन्हीं अकाउंट में टगी का पैसा ट्रांसफर करवा कर रांची के विभिन्न एटीएम से पैसे की निकासी करते हैं। इस गिराह के कुछ सदस्य विभिन्न राज्यों में अकाउंट खुलाकर प्रति एक अकाउंट 20 हजार अतिरिक्त पैसा लेते हैं। एक माह में इन अपराधियों की और से टगी का करीब 70 से 75 लाख रुपए की निकासी इनके पास से बरामद बैंक खाता से किया गया है।

पुलिस ने आंगन को खोदकर दफनाया महिला का शव निकाला

टीएम एक्शन इंडिया/कानपुर ककन थाना क्षेत्र के उड्डा गांव में रविवार को घर के आंगन से खोदकर एक महिला का शव निकाला गया। महिला का पति हत्या के बाद शव को दफनाकर फरार हो गया। पुलिस ने शव को कब्जे में लेकर जांच शुरू कर दी है। सहारनपुर पुलिस आयुक्त बिल्होर इन्द्र प्रकाश सिंह ने बताया कि ककन के उड्डा गांव के लोगों ने रविवार सुबह सूचना दी कि गांव के ही निवासी घनश्याम के घर का दरवाजा कुछ दिनों से बंद है।

एक किलो गोबर से बन रही पांच हजार रुपये तक की एंटीरेडिएशन चिप: सर्वजीत

टीएम एक्शन इंडिया/लखनऊ राष्ट्रीय स्वयंसेवक संघ के गौ सेवा के अग्रणी प्रमुख सर्वजीत ने कहा कि गांव से शहर में गौ सेवा का कार्य तेजी से बढ़ा है। हमारे गौ सेवा के कार्यकर्ता दिनरात मेहनत कर गोबर से गौ उत्पाद बना रहे हैं। एक किलो गोबर से पांच हजार रुपये तक का एंटीरेडिएशन चिप बनाया जा रहा है। एक किलो गोबर का उपयोग कर धूपबत्ती बनायी जाये तो उसकी कीमत ढाई हजार से कम

मप्र में कोटवारों का मानदेय होगा दोगुना: शिवराज

स्वास्थ्य बीमा का लाभ भी मिलेगा: मुख्यमंत्री शिवराज

तोहफा

8 कोटवार महासम्मेलन में शामिल हुए, सेवानिवृत्ति पर एक लाख रुपये राशि देने समेत की कई घोषणाएं

टीएम एक्शन इंडिया/भोपाल मुख्यमंत्री शिवराज सिंह चौहान ने रविवार को भोपाल के लाल परेड मैदान पर कोटवारों के महासम्मेलन में अनेक घोषणाएं की। उन्होंने कोटवारों की मानदेय राशि में दोगुना तक वृद्धि की घोषणा करते हुए कहा कि कोटवारों के वेतन में हर साल न्यूनतम 500 रुपये की वृद्धि की व्यवस्था की जाएगी। ऐसे कोटवार जिनके पास सेवाभूमि नहीं है, उन्हें 4000 रुपये मासिक मिलते हैं। अब उन्हें 8000 रुपये मासिक मिलेंगे। जिन कोटवारों को 10 एकड़ तक की सेवाभूमि वाले कोटवारों को भी न्यूनतम 1000 रुपये मानदेय दिया जाएगा। इससे पहले मुख्यमंत्री चौहान ने कोटवार महासम्मेलन का दीप प्रज्वलन कर कार्यक्रम का शुभारंभ किया। इसके उपरांत मुख्यमंत्री मंच से उतरे और पुष्पवर्षा कर कोटवारों का स्वागत किया। उन्होंने मंच से कोटवारों का अभिनंदन करते हुए कहा कि



बीजेपी को आ रही है सीएम चेहरा घोषित करने में शर्म: शिवराज

टीएम एक्शन इंडिया/भोपाल कांग्रेस के प्रदेश अध्यक्ष कमलनाथ ने पत्रकारों से चर्चा में कहा कि बीजेपी को सीएम का चेहरा घोषित करने में शर्म आ रही है। उन्होंने कहा कि भाजपा शिवराज को मुख्यमंत्री का चेहरा घोषित नहीं करती है। अमित शाह, मोदी आगे तो किसके पक्ष में बोलेंगे। पार्टी का बोलेंगे लेकिन शिवराज के चेहरे पर नहीं बोलेंगे, यह दुख की बात है। कमलनाथ ने मोदी के भोपाल से जुड़े सवाल के जवाब में यह बात कही। वे आज प्रदेश कांग्रेस कार्यालय में आयोजित साहू तैलक राठौर समाज के कार्यक्रम में पहुंचे थे। यहां कार्यक्रम से पहले पत्रकारों से चर्चा के दौरान कमलनाथ ने कई अन्य मुद्दों पर भी अपना जवाब दिया।

सरकार के बार बार कर्ज लेने पर उन्होंने कहा कि सरकार ने कितने टैके दिए हैं। कितना एडवांस दिया है उसका हिसाब लगा लीजिए। सब आपन है, कितनी रिश्तत ली है। मेरे पास पूरी जानकारी है। पाकिस्तान प्रेम के पोस्टर पर उन्होंने कहा कि मेरे राजनीतिक करियर में किसी ने उंगली नहीं उड़ाई है। इनको तो अब पाकिस्तान, खालिस्तान, अफगानिस्तान मिल जाएंगे। ये लोग असलियत से ध्यान मोड़ना चाहते हैं। मेरे नाम से इनके पेट में दर्द होता है। कांग्रेस प्रत्याशियों की सूची से जुड़े सवाल पर नाथ ने कहा कि सूची आती रहेगी, हम अभी इशारा कर देंगे। कल दिल्ली में भी बैठक है। वैसे भी बहुत जानकारी तो मिल ही जाती है।

ग्राम देवताओं जैसे होते हैं। जिस तरह ग्रामदेवता की पूजा के बिना

कोई काम शुरू नहीं होता, उसी तरह कोटवारों की जानकारी के

बिना गांवों में कोई काम आगे नहीं बढ़ता। उन्होंने कहा कि आप प्रशासन के लिए कर्णधार हैं। आपके पास गांव की सभी जानकारी होती है, जिसके आधार पर कई कार्य सहजता से संपन्न हो जाते हैं। कोटवार गांव के चलते-फिरते गुगल हैं। मुख्यमंत्री ने इस अवसर पर कोटवारों पर सौगातों की बरसात करते हुए कहा कि मैं सरकार नहीं परिवार चलाता हूँ और इस परिवार का मुखिया होने के नाते हर वर्ग के सुख-दुख का ध्यान रखना मेरा धर्म है। उन्होंने यह घोषणा भी कि सभी कोटवारों को स्वास्थ्य बीमा योजना का लाभ दिया जाएगा। कोटवारों की वर्दी का रंग भी अब खाकी होगा। कोटवारों को सेवानिवृत्ति पर अब एक लाख रुपये धनराशि प्रदान की जाएगी। हर कोटवार को सीयूजी मोबाइल सिम दी जायेगी और रिचार्ज की व्यवस्था भी शासन द्वारा किया जायेगा।



उत्तराखंड के मुख्यमंत्री पुष्कर सिंह धामी ने देहरादून स्थित डी.ए.वी.पी.जी कॉलेज में प्रधानमंत्री नरेंद्र मोदी के मन की बात कार्यक्रम के 105वें संस्करण को सुना। इस अवसर पर मुख्यमंत्री ने डी.ए.वी.पी.जी कॉलेज के स्मार्ट लाइब्रेरी स्थापना के कार्यों का शुभारंभ भी किया।

'राजस्थान के सभी उच्च विद्यालय जुड़ेंगे डिजिटल शिक्षा से'

टीएम एक्शन इंडिया/बीकानेर राज्य के शिक्षा मंत्री डॉ बी डी कल्ला ने कहा कि इस वित्तीय वर्ष में प्रदेश के समस्त उच्च माध्यमिक विद्यालयों को आईसीटी से जोड़ कर डिजिटल शिक्षा की सुविधा उपलब्ध करवाई जाएगी। राज्य सरकार द्वारा अब तक 22 हजार स्कूलों में एल ई डी टीवी उपलब्ध करवाए गए हैं। डिस्काम गेस्ट हाउस में रविवार को शिक्षा विभाग तथा सम्पर्क फाउंडेशन द्वारा आयोजित एल ई डी वितरण कार्यक्रम में डॉ कल्ला ने 9 स्कूलों को डिजिटल टीवी और मय कन्टेंट डिवाइस सौंपी। इस अवसर पर उन्होंने कहा कि शिक्षा में डिजिटल प्रयोग से सुदूर क्षेत्रों में शिक्षा सुविधाओं में क्रांति आ सकेगी। शिक्षा मंत्री ने कहा कि विषय शिक्षा को भी डिजिटल क्लासरूम के माध्यम से मजबूत बनाने का प्रयास किया जा रहा है। इससे दूर दराज के क्षेत्रों में तकनीकी विषयों के पाठ्यक्रम का अपडेटेड कंटेंट भी विद्यार्थियों को उपलब्ध हो सकेगा।

घोड़ा लाइब्रेरी का जिक्र राज्यवासियों का उत्साहवर्धन करने वाला: महेंद्र



टीएम एक्शन इंडिया/देहरादून प्रदेश अध्यक्ष महेंद्र भट्ट ने प्रधानमंत्री मोदी की ओर से शिक्षा से सेवा विचार रखने वाली घोड़ा लाइब्रेरी के जिक्र को राज्यवासियों का उत्साहवर्धन करने वाला बताया। भारतीय जनता पार्टी (भाजपा) पदाधिकारियों और कार्यकर्ताओं ने प्रधानमंत्री नरेंद्र मोदी के मन की बात के 105 वें एपिसोड को व्यापक जनसहभागिता के साथ प्रदेश भर में बूथ स्तर पर सुना। प्रदेश अध्यक्ष भट्ट ने जसपुर के बूथ नं. 37 पर बड़ी संख्या में पदाधिकारियों और कार्यकर्ताओं के साथ इस कार्यक्रम को सुना। उन्होंने कहा कि प्रधानमंत्री मोदी ने आज इस

कार्यक्रम में नैनीताल के दुर्गम क्षेत्रों में शिक्षा को बढ़ावा देने के लिए संचालित घोड़ा लाइब्रेरी का जिक्र समूचे देश के सामने किया। उन्होंने कहा कि निस्वार्थ भाव से दर्जनों गांवों के बच्चों के मध्य वे युवा, इस चलती फिरती लाइब्रेरी को निशुल्क संचालित कर रहे हैं। घोड़ा लाइब्रेरी का जिक्र प्रदेशवासियों और देशवासियों को ऐसे शैक्षिक सामाजिक कार्यों को करने के लिए प्रोत्साहित करेगा। पर्यटन के विभिन्न आयामों और किसी भी राज्य की आर्थिकी में पर्यटन व्यवसाय के योगदान को समझाया, उसका लाभ अन्य प्रदेश की तरह उत्तराखंड को भी अवश्य मिलेगा।

जनता को नरेन्द्र मोदी के नेतृत्व में अटूट विश्वास: मौर्य


टीएम एक्शन इंडिया/लखनऊ उत्तर प्रदेश के उप मुख्यमंत्री केशव प्रसाद मौर्य ने कहा कि उत्तर प्रदेश की जनता को प्रधानमंत्री नरेंद्र मोदी के सफल नेतृत्व में अटूट विश्वास है। यूपी में लोकसभा की 80 सीटों पर जीत दर्ज कर तीसरी बार मोदी सरकार बनाने के लिए कार्यकर्ता और जनता तैयार है। केशव प्रसाद मौर्य ने एक्स पर लिखा कि प्रधानमंत्री नरेन्द्र मोदी के मार्गदर्शन में उत्तर प्रदेश सरकार स्वरोजगार



सृजन के प्रति लोगों को प्रोत्साहित करने के लिए प्रतिबद्ध है। प्रदेश में अमृत सरोवर योजना के माध्यम से जल संरक्षण, पर्यावरण संवर्धन, सिंचाई, कृषि कार्यों को गति दी जा रही है।

वन्दे भारत एक्सप्रेस में गुंजा वन्दे मातरम

टीएम एक्शन इंडिया/उदयपुर वंदे भारत एक्सप्रेस में रविवार को वंदे मातरम का जय घोष खूब गुंजा। पीएम मोदी के हरी झंडी दिखाने के साथ उदयपुर के सिटी रेलवे स्टेशन से जैसे ही वंदे भारत एक्सप्रेस रवाना हुई, वंदे मातरम का जय घोष गुंज उठा। गाड़ी में सवार यात्रियों ने भी जमकर वंदे मातरम का जयघोष लगाया। राजस्थान की तीसरी वंदे भारत ट्रेन को प्रधानमंत्री नरेन्द्र मोदी ने वचुअल कार्यक्रम में हरी झंडी दिखाई। दोपहर 12:30 बजे सिटी रेलवे स्टेशन पर कार्यक्रम शुरू हुआ जिसमें स्थानीय जनप्रतिनिधि, जनता और यात्री शामिल हुए। राजस्थान समेत तमिलनाडु, तेलंगाना, आंध्र प्रदेश, कर्नाटक, बिहार, पश्चिम बंगाल, केरल, ओडिशा, झारखंड और गुजरात में रेल कनेक्टिविटी को बढ़ावा देने के उद्देश्य से 9 वंदे भारत ट्रेनों का शनिवार को शुभारंभ हुआ। उदयपुर सिटी रेलवे स्टेशन पर हुए कार्यक्रम में उदयपुर सांसद अजुनलाल मीणा, चित्तौड़गढ़ सांसद सीपी जोशी भी मौजूद थे। रेलवे के अनुसार उदयपुर-जयपुर वंदे भारत एक्सप्रेस सुविधाओं और कवच तकनीक सहित उन्नत सुरक्षा सुविधाओं से सुसज्जित है। इसमें वातानुकूलित श्रेणी के एक एजीक्यूटिव एवं सात कुर्सीयान कोच शामिल हैं।



MARUTI
nandan printers

8 COLOUR
WEB OFFSET
MACHINE

Capacity : 36000 Copies per Hour
16 Broad Sheet Pages in One Go

योजना अभी तक साढ़े तीन हजार से अधिक किसानों के खेतों में तालाब खुद चुके है

बुन्देलखंड में खेत तालाब योजना किसानों के लिए बनी लाइफ लाइन

टीएम एक्शन इंडिया/हमीरपुर हमीरपुर समेत बुन्देलखंड के ग्रामीण इलाकों में खेत तालाब योजना अब किसानों के लिए लाइफ लाइन बन गई है। पिछले छह साल पहले शुरू इस योजना में अभी तक साढ़े तीन हजार से अधिक किसानों के खेतों में तालाब खुद चुके है। वहीं इस साल खेत तालाब की डिमांड को देखते डिपार्टमेंट ने आठ सौ नए तालाब खेतों में खुदवाने की तैयारी की है। खेतों में पानी से लबालब तालाबों को देख किसान ही नहीं अधिकारियों के भी चेहरे खिल उठे हैं। बुन्देलखंड के चित्रकूट



धाम मंडल के हमीरपुर समेत अन्य ग्रामीण इलाकों में वर्ष 2015-16 से सरकार ने खेत तालाब योजना शुरू की थी। इस योजना का उद्देश्य है कि गांवों में गिरते भूगर्भ जलस्तर को सुधारने के लिए खेत

तालाब योजना मील का पत्थर साबित होगी। खेत तालाब योजना को लेकर शुरू में किसानों ने दिलचस्पी नहीं दिखाई थी लेकिन कुछ ही साल में पूरे क्षेत्र में खेत तालाब योजना की डिमांड किसानों

में शुरू हो गई। हालांकि अब यह योजना प्रधानमंत्री कृषि सिंचाई के नाम से चलाई जा रही है। जिससे किसानों के खेत अब संवरने लगे हैं। यहां के किसान भी इस योजना को खूब पसंद कर रहे हैं। क्योंकि जिन किसानों के खेतों में सरकारी मदद से तालाब खुदवाए गए हैं वहां भूगर्भ जलस्तर के सरकने पर ब्रेक लगा है। सुमेरपुर क्षेत्र के पत्थोरा गांव के कुलदीप सिंह चंदेल ने बताया कि कई साल पहले प्रधानमंत्री कृषि सिंचाई योजना के तहत खेत में किसानों ने तालाब खुदवाया। अच्छी बारिश होने से तालाब पानी से भर गये है।

THE PRINTING HUB COMPLETE CTP UNIT BASYS PRINT

Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546

